



இராமநாதபுரம் மாவட்டம், பரமக்குடி வட்டம், பார்த்திபனூர் அருகே உள்ள மருச்சுக்கட்டியில் 11.11.2023 அன்று முத்தமிழ் அறிஞர் அலங்கார ஊர்தி வரவேற்பு நிகழ்ச்சி நடைபெற்றது. இந்நிகழ்ச்சியில் மாவட்ட ஆட்சித் தலைவர் பா. விஷ்ணு சந்திரன், பரமக்குடி சட்டமன்ற உறுப்பினர் செ.முருகேசன் ஆகியோர் முன்னிலை வகித்தனர். மாவட்டக் கழகச் செயலாளர் காதர் பாடஷா முத்துராமலிங்கம் எம்.எல்.ஏ. தலைமையேற்று முத்தமிழ்த்தேர் அலங்கார ஊர்தியினை மலர்தூவி வரவேற்றார்.

ஆன்லைன் தடைச் சட்டம்;

உச்சநீதிமன்றத்தில் தமிழ்நாடு அரசின் மேல்முறையீடு வரவேற்கத்தக்கது!

திராவிடர் கழகத் தலைவர் கி.வீரமணி அறிக்கை!

சென்னை, நவ. 14 - தமிழ்நாடு அரசின் ஆன்லைன் தடைச்சட்டம் செல்லும் என்று தீர்ப்பளித்து ரம்மி போன்ற ஆட்டங்களுக்கு விதிவிலக்கா? உச்சநீதிமன்றத்தில் தமிழ்நாடு அரசின் மேல்முறையீடு வரவேற்கத்தக்கது என்று திராவிடர் கழகத் தலைவர் ஆகிரியர் கி.வீரமணி குறிப்பிட்டுள்ளார்.



கொண்டோர் அநேகர்.

இது குறித்து அவர் விடுத்துள்ள அறிக்கை வருமாறு: ஆன்லைன் சூதாட்டத்தில் தங்களது பணத்தை அளவற்ற முறையில் இழந்து தற்கொலை செய்துகொண்டு தங்கள் உயிரை மாய்த்துக்

கொண்டோர் அநேகர். அதன் காரணமாக, அதைத் தடை செய்ய பல முற்போக்குச் சமூக நல சிந்தனையாளர்களும், கட்சிகளும், இயக்கங்களும் வற்புறுத்தியதால், முந்தைய அ.தி.மு.க. ஆட்சி கொண்டு வந்த

தற்கொலைகள் நடைபெறாமல் தடுக்கும் வாய்ப்புக்கு இது உதவாது என்பதால், அதை எதிர்த்து உச்சநீதிமன்றத்தில் மேல்முறையீடு செய்ய தமிழ்நாடு அரசு முடிவு செய்துள்ளதாக சட்ட அமைச்சர் ரகுபதி அவர்கள் அறிவித்திருப்பது பாராட்டி வரவேற்கவேண்டிய ஒன்றாகும்.

உச்சநீதிமன்றத்தில் நல்ல தீர்ப்பு கிடைக்குமென்று நம்புகிறோம்! சூதாட்டத்தை “அறிவை விரிந்திடு” செய்யும் ஆட்டம்” என்று வர்ணிப்பது மிகவும் கோணலான சிந்தனை யாகும்!

இவ்வாறு அவர் தனது அறிக்கையில் குறிப்பிட்டுள்ளார்.

நீலகிரி மாவட்டத்தில் - கூடுதலாக

5,731 பேருக்கு கலைஞர் மகளிர் உரிமைத் திட்ட உதவித் தொகை!

நீலகிரி, நவ. 14 - முதலமைச்சர் கலைஞர் மகளிர் உரிமைத் திட்டத்தின் கீழ் புதிய பயனாளிகளுக்கு ரூ.1,000/- வழங்கும் திட்டத்தை தொடங்கி வைத்ததை தொடர்ந்து, நீலகிரி மாவட்டத்தில் சுற்றுலாத்துறை அமைச்சர் கா.ராமச்சந்திரன் கூடுதலாக 5731 பயனாளிகளுக்கு கலைஞர் மகளிர் உரிமைத் திட்டத்தின்கீழ் பணம் எடுக்கும் பற்றட்டை மற்றும் தகவல்கையேடுகளை வழங்கினார்.

இவ்விழாவில், மாவட்ட ஆட்சித்தலைவர் திருமதி. மு.அருணா முன்னிலை வகித்தார்.

இவ்விழாவில் சுற்றுலாத்துறை அமைச்சர் கா.ராமச்சந்திரன் தெரிவித்தாவது:

அமைச்சர் கா.ராமச்சந்திரன் வழங்கினார்!

“மகளிர்களின் உழைப்பை கொள்வப்படுத்தும் நோக்கிலும், பெண்களின் வாழ்வாதாரத்தை மேம்படுத்திடவும் தமிழ்நாடு முதலமைச்சர் தலைமையிலான தமிழ்நாடு அரசு எண்ணற்ற திட்டங்களை செயல்படுத்தி வருகிறது. குறிப்பாக குடும்பத் தலைவிகளுக்கு மாதம் ரூ.1,000/- உரிமைத்தொகை “கலைஞர் மகளிர் உரிமைத் திட்டத்தின்கீழ்” வழங்கப்படும் என தமிழ்நாடு முதலமைச்சர் அறிவித்து, அதனை மிகவெற்றிகரமாக செயல்படுத்தி வருகிறார்கள். அதனடிப்படையில், நீலகிரி மாவட்டத்தில் கலைஞர் மகளிர் உரிமைத் திட்டத்தில் 5,731 பயனாளிகளுக்கு புதிய தகவல் செய்து அவரவர் வங்கி கணக்கில் வைப்புத் தொகை ரூ.1,000/- வரவு வைக்கப்பட்டு வருகிறது. நீலகிரி மாவட்டத்தில் மிகச் சிறப்பாக செயல்பட்டு வரும் கலைஞர் மகளிர் உரிமைத் திட்டத்தின்கீழ் 1,11,715 பயனாளிகள் மாநாத்தோறும் ரூ.1,000/- பெற்று பயனடைந்து வருகிறார்கள்.

டைந்து வருகிறார்கள்.

அதேபோல், தமிழ்நாடு முதலமைச்சர் அனைத்து மாவட்டங்களிலும் வேலை வாய்ப்பு முகாம்கள் நடத்தி வேலை நாளாக பவர்களை வேலையில் அமர்த்த நடவடிக்கை எடுத்து வருகிறார்கள். அதனடிப்படையில் நமது மாவட்டத்தில் 2021 முதல் 2023 வரை பல்வேறு முகாம்களின் மூலம் 2,838 வேலைநாடுநார்களுக்கு பணி நியமன ஆணைகள் வழங்கப்பட்டுள்ளது.

மேலும், மகளிர்களுக்கு கட்டணமில்லா பேருந்து பயணம், புதுமைப் பெண், மகளிர் சுய உதவிக்குழுக்களுக்கு கலனுதவிகள், கனவரால் கைவிடப்பட்ட பெண்களுக்கு ஓய்வூதியம், 50 வயது முடிந்த திருமணமாகாத ஏழை பெண்களுக்கு ஓய்வூதியம், ஆரவற்றிதவை ஓய்வூதியம், 2 பெண் குழந்தைகள் பாதுகாப்பு திட்டத்தின்கீழ், ரூ.50 ஆயிரம் வழங்கும் திட்டம், பெண்களுக்கு இலவச தையல் இயந்திரம் வழங்கும் திட்டம், திருமண நிதியுதவி திட்டங்கள் உட்பட பல்வேறு திட்டங்களை மகளிர்களின் பொருளாதாரம் மற்றும் வாழ்வாதாரம் பாதுகாக்கும் அரசாங்க தமிழ்நாடு முதலமைச்சர் அவர்களின் அரசு செயல்பட்டு வருகிறது.

மேலும், மகளிர் நலனை கருத்தில்கொண்டு தமிழ்நாடு முதலமைச்சர் அவர்களால் செயல்படுத்தப்படும் வரலாற்றுச்சிறப்பு மிக்க கலைஞர் மகளிர் உரிமைத் திட்டத்தினை பெண்கள் நல்ல முறையில் பயன்படுத்திக் கொள்ள வேண்டும் என சுற்றுலாத்துறை அமைச்சர் தெரிவித்தார்.

இவ்விழாவில், மாவட்ட வருவாய் அலுவலர் திருமதி. கீர்த்தி பிரியதர்சினி, கூடலூர் வருவாய் கோட்டாட்சியர் முகமது குதரதுல்லா, முன்னாள் சட்டமன்ற உறுப்பினர் மு.திராவிடமணி (கூடலூர்), நகராட்சி தலைவர்கள் திருமதி.பரிமளா (கூடலூர்), திருமதி.சிவகாமி (நெல்லியாணம்), கூடலூர் ஊராட்சி ஒன்றிய தலைவர் திருமதி.கீர்த்தனா, வட்டாட்சியர்கள் திருமதி.ராஜேஸ்வரி (கூடலூர்), திருஷ்ணை மூர்த்தி (பந்தலூர்), திட்டக்குழு உறுப்பினர் ராஜேந்திரன், பேருராட்சி தலைவர்கள் கிரா தேவி (ஓவேலி), செல்வி வள்ளி (தேவர்சோலை), ஊராட்சி மன்றத் தலைவர்கள் சுனில் (ஸ்ரீமதுரை), திருமதி.டெர்மிளா (நெலாக்கோட்டை), திருமதி.லில்லி எயியால் (சேரங்கோடு) உட்பட பலர் கலந்து கொண்டனர்.

நான் அவன் இல்லை...

பிரதமர் நரேந்திர மோடி OBC எனும் இதர பிற்படுத்தப்பட்ட வகுப்பைச் சார்ந்தவர் இல்லை. இவர், பிறப்பால், ‘மோத் கஞ்சி’ (Moth Ghanchi) என்ற உயர்சாதியைச் சார்ந்தவர் என்றும், பெரும்பான்மையாக வாழும்

இதர பிற்படுத்தப்பட்ட மக்களின் வாக்குகளைக் கவர்வதற்காகவே 2001-ல், மோடி குஜராத்தின் முதல்வரான பிறகு, தான் பிறந்த உயர்ஜாதியை, இதர பிற்படுத்தப்பட்ட வகுப்பில் (OBC) இணைத்துவிட்டார் என்றும், காங்கிரசு கட்சியைச் சார்ந்த, முன்னாள் குஜராத் சட்டமன்ற எதிர்க்கட்சித் தலைவர் சக்திசின் கோஹில் (SakthiSinh Gohil) தகவல் அறியும் உரிமைச் சட்டத்தின் மூலம், தான் பெற்ற தகவலைப் பத்திரிகையாளர்களிடம் தெரிவித்தார்.

இது குறித்து, குஜராத் அரசின் செய்தித் தொடர்பு அதிகாரி நிதின் படடேல் அரசு சார்பாக கருத்து தெரிவிக்கும்போது, ‘மோத் கஞ்சி’ என்ற உயர்ஜாதியை 25 ஜூலை 1999 அரசு ஆணை எண்: 25(b)-ல், இதர பிற்படுத்தப்பட்ட சமூகத்தோடு இணைக்கப்பட்ட தகவலைத் தெரிவித்தார். இதன்படி, 17 செப்டம்பர் 1950 முதல் 24 ஜூலை 1999 வரை ஏறத்தாழ 50 ஆண்டு காலம் உயர் ஜாதியாக இருந்த நரேந்திர மோடி கடந்த 23 ஆண்டுகளாக, இதர பிற்படுத்தப்பட்ட வகுப்பினராக வலம்

வருகிறார் என்பதை குஜராத் அரசு ஆவணம் தெளிவுபடக் கூறுகிறது. உயர்ஜாதியாகப் பிறந்த மோடி இன்று இல்லை. இன்று இருக்கிற ‘OBC மோடி’ 1999-க்கு முன்னர் இல்லை. ஏனெனில்....

இந்த கூழ்நிலையில்தான், விரைவில் சட்டமன்ற தேர்தல் நடைபெறவிருக்கும் சத்தீஸ்கர் மாநிலத்திலுள்ள பிலாஸ்பூர் மாநகரில் தேர்தல் பிரச்சாரத்தின்போது, தான் (மோடி) ஒரு OBC என்றும், தன்னை அவமானப்படுத்துவது ஒட்டுமொத்த OBC சமூகத்தையே அவமானப்படுத்துவதைப் போன்றது என்றும் பரிவர்த்தன் மஹாசங்கல் என்ற மக்கள் சந்திப்பில் தன்னை ஒரு OBC ரட்சகரைப் போல அங்கலாய்த்துக் கொண்டார்.

பிறப்பால் அப்படி, பிறகு இப்படி என்றாலும், இன்றைக்கு மோடி தன்னைக் காட்டிக் கொள்ளக் கூடிய OBC-ன் ரட்சகராக உண்மையிலே இருக்கிறாரா? என்றால், புள்ளி விவரங்கள் நேர்மாறாக சொல்லுகிறது....எப்படி எனில், 2011 மக்கள் தொகை கணக்கெடுப்பின் படி, இந்தியாவில் OBC 52.1%, SC 18.6%, ST 8.6% மற்றும் OC 20.7% ஆகும். மோடி தலைமையிலான இந்த அரசில் 303 பா.ஜ.க. எம்.பிக்கள் உள்ளனர். இதில், OBC 85 (28.5%) பேர், SC/ST 77 (25.4%) பேர், OC 141 (46.1%) பேர் உள்ளனர். அதாவது, ஏறத்தாழ 80% உள்ள OBC, SC/ST மக்களுக்கு 54%-மும், 20% மட்டுமே உள்ள உயர்ஜாதி மக்களுக்கு 46%-மும் கொடுக்கப்பட்டுள்ளது. மோடியின் அமைச்சரவையில் உள்ள 79 அமைச்சர்களில், OBC 27 (34.2%) பேர், SC/ST 20 (25%) பேர் மற்றும் OC 33 (41%) பேர் அமைச்சர்களாக உள்ளனர். இதிலிருந்து, நாடாளுமன்ற உறுப்பினர்கள் எண்ணிக்கையிலும், அமைச்சர்கள் எண்ணிக்கையிலும் ஏறத்தாழ 80% உள்ள இதர பிற்படுத்தப்பட்ட மக்கள் பிரதிநிதிகளை விட, 20% உள்ள உயர்ஜாதி

மக்களின் பிரதிநிதிகளே கோலோச்சுவது தெள்ளத்தெளிவாக புலப்படுகிறது.

ஜனநாயகத்தில், சட்ட, திட்டங்கள் இயற்றும் நாடாளுமன்ற பிரதிநிதித்துவத்திலே சமூகநீதி இவ்வளவு மோசம் என்றால், அதை நடைமுறைப் படுத்துகின்ற நிர்வாகத் துறையில் இன்னும் சீர் குலைக்கப் பட்டிருப்பதாகவே அறிய முடிகிறது. 28 மார்ச் 2023-ல், கேரள நாடாளுமன்ற உறுப்பினர் ஜான் பிரிட்டாஸ் அவர்களின் IAS, IPS மற்றும் IOFS பதவிகளுக்கு தேர்ந்தெடுக்கப்பட்டவர்களின் விவரங்கள் குறித்த கேள்விக்கு, ஒன்றிய அமைச்சர் ஜிதேந்திரா எழுத்து மூலமாக பதிலளிக்கையில், 2018-லிருந்து, 2022 வரைக்குமான ஐந்து ஆண்டுகளில் மொத்தம் 4365 அதிகாரிகள் தேர்வு செய்யப்பட்டிருப்பதாகவும், அதில், OBC 695 (15.9%) பேர், SC 334 (7.65%) பேர், ST 166 (3.8%) பேர் மற்றும் OC 3170 (72.6%) தெரிவித்துள்ளார். அதோடு, பாராளுமன்றத்தில் உள்ள அரசுத்துறை முதன்மைச் செயலாளர்கள் 90 பேரில், 3 பேர்தான் OBC வகுப்பைச் சார்ந்தவர் என்ற அதிர்ச்சித் தகவலினை 20 செப்டம்பர் 2023-ல், காங்கிரசு இளம் தலைவர் ராகுல் காந்தி நாடாளுமன்றத்தில் தெரிவித்தபோது, ஒட்டுமொத்த இந்தியாவே அதிர்ந்து நின்றது.

நீங்கள் உண்மையிலேயே OBC தலைவர் எனில், இந்த எண்ணிக்கை இப்படி இருக்காதே என்று மோடியைக் கேட்டால், அது அப்படித்தான் இருக்கும். ஏனெனில்....

இந்திய அரசியலமைப்பின்படி, நமது ஜனநாயக அரசின், அதிகாரப் பகிர்வு என்பது, சட்டம் இயற்றுதல், நடைமுறைப்படுத்துதல், நீதி பரிபாலனம் என்ற மூன்று அமைப்புகளுக்கு தனித்தனி அதிகாரங்களுடன் பகிர்ந்தளிக்கப் பட்டிருக்கிறது. இதில், சட்டமியற்றுவதிலும், அதை நிர்வகிக்கும் அதிகார அமைப்பிலும் உயர்ஜாதி ஆதிக்கம் இருப்பதை ஐயமற உணர முடிகிறது. ஒரு வேளை, நீதி பரிபாலனத்திலாவது இதர பிற்படுத்தப்பட்ட மற்றும் தாழ்த்தப்பட்ட 80% மக்களுக்கான பிரதிநிதித்துவம் இருக்குமோ? என்று பார்த்தால், ஒன்றிய சட்டத்துறை இது குறித்து, பாராளுமன்ற நிலைக்குழுவிற்கு, 9 ஜனவரி 2023-ல் அளித்த அறிக்கையில், 2018 முதல் 2022 வரையிலான ஐந்தாண்டு காலத்தில், உயர்நீதி மன்றங்களில் நியமிக்கப்பட்ட 537 நீதிபதிகளில், OBC 57 (11%) பேர், SC/ST 22 (4.1%) பேர், சிறுபான்மை 14 (2.6%) பேர், மற்றவர்கள் 20 (4%) பேர் மற்றும் OC 424 (79%) பேர் என்று தெரிவிக்கப்பட்டுள்ளது. இதிலிருந்து, பிரதமர் நரேந்திர மோடியின் தலைமையிலான ஆட்சியில், உயர்ஜாதியினரே எங்கும் வியாபித்திருப்பதை, ‘உள்ளங்கை நெல்லிக்கனி’ போல் உணரமுடிகிறது.

இது எப்படி என்று? பிரதமர் மோடியிடம் கேட்டால்,

அது அப்படித்தான் இருக்கும். ஏனெனில்... ஏனெனில்... ஏனெனில்... நான் அவன் இல்லை...

கலைஞர் நூற்றாண்டு விழாவையொட்டி - முத்தமிழ்த்தேர் அலங்கார ஊர்தி

பார்த்திபனூர் அருகே மருச்சுக்கட்டியில் மலர்தூவி வரவேற்பு!

மாவட்டக் கழகச் செயலாளர் காதர் பாடஷா முத்துராமலிங்கம் எம்.எல்.ஏ. மரியாதை!

இராமநாதபுரம், நவ. 14 - இராமநாதபுரம் மாவட்டம், பரமக்குடி வட்டம், பார்த்திபனூர் அருகே உள்ள மருச்சுக்கட்டியில் அமைந்துள்ள முத்தமிழ்நூர் கலைஞர் அவர்களின் திருவுருவச் சிலைக்கு மாவட்டச் செயலாளர் காதர் பாடஷா முத்துராமலிங்கம் எம்.எல்.ஏ. தலைமை யேற்று முத்தமிழ்த்தேர் அலங்கார ஊர்தியினை மலர்தூவி வரவேற்றார்.

இந்நிகழ்ச்சியில் கலைஞர் நூற்றாண்டு விழாவையொட்டி முத்தமிழ்த்தேர் அலங்கார ஊர்தி மதுரையிலிருந்து இராமநாதபுரம் மாவட்டத்திற்கு வருகை தந்ததையொட்டி இராமநாதபுரம் மாவட்டம்

றிய செயலாளர்கள் டி. ஜெயக்குமார், அண்ணாமலை, முன்னாள் ஒன்றிய செயலாளர் சந்திரசேகர், ஆகியோர் மாலை அணிவித்து மலர்தூவி மரியாதை செலுத்தினார்கள். பின்னர் வனத்துறையின் மூலம் கலைஞர் நூற்றாண்டு விழாவையொட்டி 100 மரக்கன்றுகள் நடுபணியினை மாவட்ட ஆட்சித்தலைவர் பா.விஷ்ணு சந்திரன், மற்றும் பரமக்குடி சட்டமன்ற உறுப்பினர் செ.முருகேசன், மாலை அணிவித்து மலர்தூவி மரியாதை செலுத்தினார்கள்.

அதனைத் தொடர்ந்து, மாவட்ட ஊராட்சி குழுத் தலைவர் உ.திசைவீரன், மாவட்டக் கழக துணைச் செயலாளர் கே.கருப்பையா, பரமக்குடி நகர்மன்ற தலைவர் சேதுகருணா நிதி, இராமநாதபுரம் நகர்மன்ற துணைத் தலைவர் பிரவீன் தங்கம், கமலி ஒன்றிய செயலாளர்கள் வி. வசுதேவன், சண்முகநாதன், பரமக்குடி ஒன்

பெற்றனர். பின்னர் முத்தமிழ்த்தேர் அலங்கார ஊர்தி இராமநாதபுரத்திற்கு வருகை தந்து ஏராளமான பொதுமக்கள் வித்து மலர்தூவி மரியாதை செலுத்தினார்கள். பின்னர் வனத்துறையின் மூலம் கலைஞர் நூற்றாண்டு விழாவையொட்டி 100 மரக்கன்றுகள் நடுபணியினை மாவட்ட ஆட்சித்தலைவர் பா.விஷ்ணு சந்திரன், இராமநாதபுரம் மாவட்டக் கழகச் செயலாளர், சட்டமன்ற உறுப்பினர் காதர் பாடஷா முத்துராமலிங்கம், பரமக்குடி சட்டமன்ற உறுப்பினர் செ.முருகேசன் ஆகியோர் மரக்கன்றுகள் நடவு செய்து துவக்கி வைத்தனர். தொடர்ந்து கலைஞர் நூற்றாண்டு விழாவையொட்டி பள்ளி மாணவ, மாணவிகளுக்கு போனா வழங்கி சிறப்பித்தார்கள். ஒன்றிய குழுத்தலைவர் கே.டி.பிரபாகரன் மாவட்ட சமூக நல அலுவலர் தேன்மொழி, குழந்தைகள் வளர்ச்சி திட்ட அலுவலர் விசுவபதி, பரமக்குடி வட்டாட்சியர் ரவி, அரசு அலுவலர்கள் உட்பட பலர் கலந்து கொண்டனர்.

திராவிட இயக்க தீரர்கள் நினைவு நாள்

கே.கே. கோட்டையப்பன்
நவம்பர் 13 (1996)



தனது இளமைப் பருவத்திலேயே கழகக் கொள்கையில் ஈடுபாடு கொண்டு பணியாற்றியவர்.

ஒன்றுபட்ட திருநெல்வேலி மாவட்ட இளைஞர் அணி அமைப்பாளராக பொறுப்பு வகித்து கழகப் பணியாற்றியவர்.

சிவந்திப்பட்டி பஞ்சாயத்து தலைவராகவும் - மாவட்ட நிலவள வங்கி தலைவராகவும் பொறுப்பு வகித்தவர்.

முத்தமிழ்நூர் கலைஞர் அவர்கள் “இளைஞர் அணியின் செயல்திறன் மிக்க சிங்கக் குட்டியாகவும், அனைவரையும் ஆரவணைத்து கழகத்தின் ஆக்கப்பணிகளை அயர்வின்றி நிறைவேற்றுகிற அமைதியின் உறைவிடமாகவும் திகழ்ந்தவர்” என தனது இரங்கல் உரையில் குறிப்பிட்டுள்ளார்.

தலைமைக் கழகம்
தி.மு.க.